

വാഴക്കുല

രചന: ചങ്ങമ്പുഴ കൃഷ്ണപിള്ള (1942)

മലയപ്പുലയനാ മാടത്തിൻമുറത്തു

മഴ വന്ന നാളൊരു വാഴ നട്ടു.

മനതാരിലാശകൾപോലതിലോരോരോ

മരതകക്കുമ്പു പൊടിച്ചുവന്നു.

അരുമക്കിടാങ്ങളിലൊന്നായതിനേയും -

മഴകിപ്പുലക്കള്ളിയോമനിച്ചു.

മഴയെല്ലാം പോയപ്പോൾ, മാനം തെളിഞ്ഞപ്പോൾ

മലയന്റെ മാടത്തു പാട്ടു പാടി.

മരമെല്ലാം പുത്തപ്പോൾകുളിർക്കാറു വന്നപ്പോൾ

മലയന്റെ മാടവും പൂക്കള് ചൂടി.

വയലില് വിരിപ്പു വിതയ്ക്കേണ്ടകാലമായ്

വളരൈപ്പണിപ്പാടു വന്നുകൂടി.

ഉഴുകുവാൻരാവിലെ പോകും മലയനു -

മഴകിയും --- പോരുമ്പോളന്തിയാവും.

ചെറുവാഴത്തയിനു വെള്ളമൊഴിക്കുവാൻ

മറവി പന്റാരില്ലവർക്കു ചെറും .

അനുദിനമങ്ങനെ ശുശ്രൂഷ ചെയ്തയാ -

ലതു വേഗവേഗം വളർന്നുവന്നു ;

അജപാലബാലനിൽ ഗ്രാമീണബാലത -

ന്നനുരാഗകന്ദളമെന്നപോലെ !

പകലൊക്കെപ്പെതങ്ങളാ വാഴത്തൈത്തണല് -

പ്പരവതാനിക്കുമേല് ചെന്നിരിക്കും .

പൊരിയും വയറുമായുച്ചക്കൊടുവെയില്

ചൊരിയുമ്പൊഴുതപ്പുലക്കിടാങ്ങളു്,

അവിടെയിരുന്നൂ കളിപ്പതു കാണകിലേ -

തലിയാത്ത ഹൃത്തുമലിഞ്ഞുപോകും !

കരയും, ചിരിക്കും,മിടക്കിടെത്തമ്മിലാ -

'ക്കരുമാടിക്കുട്ടന്മാർ' മല്ലടിക്കും!

അതുകാണുകൊപ്പൊരിവെയ്യിന് ഹൃദയത്തില്ക്കൂടിയു -

മലിവിന്റെ നനവൊരു നിഴല് വിരിക്കും !

അവശമാരാർത്തന്മാർ ആലംബഹീനന്മാ -

രവരുടെ സങ്കടമാരിയാന് ?

അവർദ്ധനഗ്നന്മാ, രാതാപമഗ്നമാ -

രവരുടെ പട്ടിണിയെന്നു തീരാന് ?

അവരാർദ്രചിത്തന്മാ,രപഹാസപാത്രങ്ങ -

ളവരുടെ ദുരിതങ്ങളെങ്ങൊടുങ്ങാന് ?

ഇടതിങ്ങിനിറയുന്നൂ നിയമങ്ങളു്, നീതിക -

ളിടമില്ലവർക്കൊന്നു കാലുകുത്താൻ!

ഇടറുന്ന കഴല് വയ്ക്കാടുഴരിക്കുതിക്കയാ -
ണിടയില്ല ലോകത്തിന്നവരെ നോക്കാൻ.

ഉമിനീരിറക്കാതപ്പാവങ്ങള് ചാവുമ്പോ -
ളുദകക്രിയപോലും ചെയ്തിടേണ്ട.

മദമത്തവിത്തപ്രതാപമേ, നീ നിന്റെ
മദിരോത്സവങ്ങളില് പങ്കു കൊള്ളൂ !

പറയുന്നു മാതേവൻ : ---- " ഈ ഞാലിപ്പുവന്റെ

പഴമെത്ര സാദൊള്ളതായിരിക്കും !"

പരിചോ,ടനുജന്റെ വാക്കില് ചിരി വന്നു

പരിഹാസഭാവത്താല് തേവനോതി :

" കൊല വരാറായി, പ്ലതിനു മുമ്പേ തന്നെ

കൊതിയന്റെ നാക്കത്തു വെള്ളം വന്നു !"

പരിഭവിച്ചിടുന്നു നീലി : " അന്നച്ചന -

തരി വാങ്ങാൻ വല്ലോർക്കും വെട്ടി വിടും ."

" കരിനാക്കുകൊണ്ടൊന്നും പറയാതെടി മുശേട്ടേ !"

കരുവള്ളോൻ കോപിച്ചൊരാജ്ഞ നല്ലീ !

അതുകേട്ടെഴുന്നേറു ദൂരത്തു മാറിനി -

ന്നവനെയവളൊന്നു ശുണ്ണി കൂട്ടി :

" പഴമായാ നിങ്ങളെക്കാണാണ്ടെ സൂത്രത്തി

ഷകുതീം ഞാനൊരയ്യൂ കട്ടുതിന്നും !"

" അതുകാണാമുവെടി ചൂരപ്പഴാ നെന -

ക്കതിമോഹമേറെക്കടന്നുപോയി !

ദുരമുത്ത മറുതേ, നിന് തൊടയിലെത്താലിയന്നീ -

ക്കരിവള്ളാനുരിയണോരുരിയല് കണ്ടോ !..."

ഇതുവിധം നിത്യമാ വാഴച്ചുവട്ടില -

ക്കൊതിയസമാജം നടന്നു വന്നു .

കഴിവതും വേഗം കുലയ്ക്കണമെന്നുള്ളില് -

ക്കരുതിയിരിക്കുമാ വാഴ പോലും !

അവരുടെയാഗ്രഹമത്രയ്ക്കുഗായവു

മനുകമ്പനീയവുമായിരുന്നു!

ഒരു ദിനം വാഴ കുലച്ചതു കാരണം

തിരുവോണം വന്നു പുലക്കുടിലില്

കലഹിക്കാന് പോയില്ല പിന്നീടൊരിക്കലും

കരുവള്ളാന് നീലിയോടെന്നുകൊണ്ടോ !

അവളൊരു കള്ളിയാണാരുമറിഞ്ഞിടാ -

തറിയമവള്ക്കെന്നും കട്ടുതിന്നാന് .

അതുകൊണ്ടവളോടു സേവ കൂടീടുകി -

ലവനം,മതിലൊരു പങ്കു കിട്ടും.

കരുവളോന്ന് നീലി തന് പ്രാണനായ്, മാതേവന്

കഴിവതും കേളനെ പ്രീതനാക്കി .

നിഴല് നീങ്ങി നിമിഷത്തില് നിറനിലാവോലുന്ന

നിലയല്ലോ നിർമ്മലബാല്യകാലം !

അരുമക്കിടാങ്ങളു തന്നാനന്ദം കാണുകയാ -

ലഴകിക്കു ചിത്തം നിറഞ്ഞുപോയി .

കുല മുത്തു വെട്ടിപ്പഴുപ്പിച്ചെടുക്കുവാന്

മലയനുമുള്ളില് തിടുകുമായി .

അവരോമല്പ്പൈതങ്ങളുക്കങ്ങനെയെങ്കിലും -

മവനൊരു സമ്മാനമേകാമല്ലോ .

അരുതവനെല്ലുനൂറുങ്ങി യത്തിക്കിലും -

മരവയർക്കഞ്ഞിയവർക്കു നല്ലാന് .

ഉടയോൻ മേടയിലുണ്ണികള് പഞ്ചാര-

ച്ചുടുപാലടയുണ്ടുറങ്ങിടുമ്പോള്,

അവനുടെ കണ്ണണിക്കുഞ്ഞുങ്ങളു പട്ടിണി -

യ്ക്കലയണമുച്ചക്കൊടുംവെയിലില്!

അവരുടെ തൊണ്ട നനയ്ക്കുവാനുള്ളതെ-

ന്തയലത്തെ മേട്ടിലെത്തോട്ടുവെള്ളം !

കനിവ്ര ലോകമേ, നീ നിന്റെ ഭാവനാ -

കനകവിമാനത്തിൽ സഞ്ചരിക്കൂ .

മുഴുമതി പെയ്യുമപ്പൂനിലാവേറുകൊ -

ണ്ടഴകിനെത്തേടിയലഞ്ഞുകൊള്ളൂ .

പ്രണത്തിൽ കല്പകത്തോപ്പിലെ, പച്ചില -

ത്തണലിലിരുന്നു കിനാവു കാണൂ .

ഇടനെഞ്ഞു പൊട്ടി,യിപ്പാവങ്ങളിങ്ങനെ -

യിവിടെക്കിടന്നു തുലഞ്ഞിടട്ടേ .

അവർതൻ തലയോടുകൾകൊണ്ടു വിത്തേശ്വര -

രരമന കെട്ടിപ്പടുത്തിടട്ടേ .

അവരുടെ ഹൃദ്രക്തമുദ്രിക്കുടിച്ചവ -

രവകാശഗർവ്വം നടിച്ചിടട്ടേ .

ഇവയൊന്നും നോക്കേണ്ട, കാണേണ്ട, നീ നിന്റെ

പവിഴപ്പൂങ്കാവിലലഞ്ഞുകൊള്ളൂ !

മലയനാ വാഴയെ സ്പർശിച്ച മാത്രയിൽ

മനതാരിൽ നിന്നൊരിടിമുഴങ്ങി.

അതിനുടെ മാത്രൊലി ചക്രവാളം തകർ -

ത്തലരുന്ന മട്ടിലവനു തോന്നി .

പകലിന്റെ കൂടല് മാലച്ചുടുചോരത്തളി കൂടി -

ച്ചകലത്തിലമരുന്നിതന്തിമാര്ക്കന് !

ഒരു മരപ്പാവ പോല് നിലകൊള്ളും മലയനി -

ല്ലൊരു തുള്ളി രക്തമക്കവിളിലെങ്ങും !

അനുമാത്രം പൊള്ളുകയാണവനാത്മാവാ -

രസഹനീയാതപജ്ജ്യാലമൂലം !

അമിതസന്തുഷ്ടിയാല് തുള്ളിക്കളിക്കയാ -

ണരുമക്കിടാങ്ങള് തന് ചുറ്റുമായി ;

ഇലപോയി, തൊലിപോയി, മുരടിച്ചോരിലവിനെ -

വലയംചെയ്തൂലയുന്ന ലതകള് പോലെ .

അവരുടെ മിന്നിവിടർന്നൊരുരക്കണ്ണുക -

ളരുതവനങ്ങനെ നോക്കിനില്ക്കാന് .

അവരുടെ കൈകൊട്ടിപ്പൊട്ടിച്ചിരിക്കല് ക -

ണ്ടവനന്തരംഗം തകർന്ന് പോയി .

കുലവെട്ടാന് കത്തിയുയർത്തിയ കൈയുകള്

നിലവിട്ടു വാടിത്തളർന്നുപോയി .

കരുവാളോന് നീലിക്കൊരുമ്മ കൊടുക്കുന്നു

കരളിൽ തുളുമ്പും കുതുഹലത്താല് .

അവളറിയാതെനസിതാധരത്തില് നി -

ന്നവിടെങ്ങുമുതിരുന്നു മുല്ലപ്പൂക്കള് .

മലയന്റെ കണ്ണില്നിന്നിരിറു വീഴുന്നു

ചില കണ്ണീർക്കണികകള് പൂഴിമണ്ണില്

അണുപോലും ചലനമന്ദമരുന്നിതവശരാ -

യരികത്തുമകലത്തും തരുന്നിരകള്!

സരസമായ് മാതേവന് കേളന്റെ തോളത്തു

വിരല് തട്ടിത്താളം പിടിച്ചു നില്പു .

അണിയിട്ടിട്ടനുമാനുമാത്രം വികസിക്കും കിരണങ്ങ -

ളണിയുന്നു കേളന്റെ കടമിഴികള്!

ഇരുൾ വന്നു മുടുന്നു മലയന്റെ കൺമുന്വി, -

ലിടുന്നു കാലുകളെന്തു ചെയ്യും ?

കുതിരുന്നു മുന്നിലത്തിമിരവും കുരുതിയില്

ചതിവീശും വിഷവായു തിരയടിപ്പു !

അഴകി,യാ മാടത്തി,ലേങ്ങലടിച്ചടി -

ച്ചഴലുകയാ,ണിതിനെന്തു ബന്ധം ?...

കുലവെട്ടി ---- മോഹിച്ചു, മോഹിച്ചു, ലാളിച്ച

കുതുകത്തിന് പച്ചക്കുഴുത്തു വെട്ടി ! ---

കുല വെട്ടി -- ശൈശവോല്ലാസകപോതത്തിൻ

കുളിരൊളിപ്പുവൽക്കുഴുത്തു വെട്ടി ! ----

തെരുതെരൈക്കൈകൊട്ടിത്തുള്ളിക്കളിക്കുന്നു

പരമസന്തുഷ്ടരാജ്ഞനികള് .

ഒരു വെറും പ്രേതംകണക്കതാ മേല്ക്കുമേല്

മലയന്റെ വക്രതം വിളർത്തുപോയി !

കുല തോളിലേന്തി പ്രതിമയെപ്പോലവൻ

കുറെനേരമങ്ങനെ നിന്നുപോയി !

അഴിമതി,യക്രമ,മത്യന്തരുകുഷമാ -

മപരാധം, നിശിതമാമശനിപാതം !

കളവെന്തെന്നറിയാത്ത പാവങ്ങളു് പൈതങ്ങളു്

കനിവുറ ലോകം , കപടലോകം !

നിസ്വാർത്ഥസേവനം, നിർദ്ദയമർദ്ദനം

നിസ്സഹായത്വം, ഹാ, നിത്യദുഃഖം !

നിഹതാനിരാശാ തിമിരം ഭയങ്കരം !

നിരൂപാധികോഗ്രനിനിയമഭാരം ! --

ഇതിനൊക്കെപ്രതികാരം ചെയ്യാതെടുങ്ങുമോ

പതിതരേ , നിങ്ങളുതൻ പിന്മുറക്കാറ്?

കുല തോളിലേന്തി പ്രതിമ പോലങ്ങനെ

മലയനാ മുറുത്തു നിന്നുപോയി .

അരുതവനൊച്ച പൊങ്ങുന്നതില്ല, കരളു്

തെരുതെരൈപ്പേർത്തും തുടിപ്പു മേന്മേല്!

ഒരുവിധം ഗദ്ഗദം ഞെക്കിഞെരുക്കിയ

കുറയക്ഷരങ്ങളു് തെറിപ്പു കാറ്റിലു്:

" കരയാതെ മക്കളേ കല്പിച്ചു ... തമ്പിരാൻ ...

ഒരുവാഴ വേറെ ...ഞാൻ കൊണ്ടുപോട്ടെ !"

മലയൻ നടന്നു --- നടക്കുന്നു മാടത്തി -

ലലയും മുറയും നിലവിളിയും !

അവശമാ,രാർത്തമാരാലംബഹീനമാ -

രവരുടെ സങ്കടമാരിയാൻ?

പണമുള്ളോർ നിർമ്മിച്ച നീതിക്കിതിലൊന്നും

പറയുവാനില്ലേ ? --- ഞാൻ പിൻ വലിച്ചു !

അണിയറയിൽ

മലയാളം വികസിതഗ്രന്ഥശാലയിലേക്ക് സംഭാവന ചെയ്ത ലോകമെമ്പാടുംമുള്ള നിരവധി മലയാളം വികസിതഗ്രന്ഥശാല പ്രവർത്തകരാണ് ഈ ഇ-പുസ്തകത്തിന്റെ പിന്നിൽ. ഓരോരുത്തരെയായി പേരെടുത്ത് പറയാൻ സാങ്കേതിക പരിമിതിയും ഈ ഇ-പുസ്തകം നിർമ്മിക്കാനെടുത്ത കുറഞ്ഞ സമയവും അനുവദിക്കുന്നില്ല. വികസിതഗ്രന്ഥശാല പ്രവർത്തകർക്ക് പുറമെ, മലയാളം വികസിതഗ്രന്ഥശാലയുടെ പ്രാധാന്യം കണ്ടറിഞ്ഞ് പുസ്തകങ്ങളുടെ ഡിജിറ്റൽ പകർപ്പ് പങ്കു വെച്ചവർ, കൃതികൾ ഗ്രന്ഥശാലയ്ക്ക് അകത്തും പുറത്തും സംശോധനം (പ്രൂഫ് റീഡ്) ചെയ്തവർ, അങ്ങനെ നിരവധി പേരുടെ സംഭാവന ഈ ഇ-പുസ്തകത്തിന്റെ പിറകിൽ ഉണ്ട്. ഓരോ കൃതിയ്ക്കും പിറകിൽ പ്രവർത്തിച്ചവർ ആരൊക്കെയാണെന്ന് കാണാൻ വികസിതഗ്രന്ഥശാലയിൽ ഈ കൃതിയുടെ സംവാദം താൾ നോക്കുകയോ, പ്രസ്തുത കൃതിയിൽ ഉൾപ്പെടുന്ന താളുകളുടെ നാൾവഴി കാണുകയോ ചെയ്യുക.

മലയാളം വികസിതഗ്രന്ഥശാലയുടെ ആദ്യത്തെ ഇ-പുസ്തകം പുറത്തിറക്കുന്നതിൽ സഹകരിച്ച എല്ലാവർക്കും അകമഴിഞ്ഞ നന്ദി രേഖപ്പെടുത്തുന്നു.

മലയാളം വികസിതഗ്രന്ഥശാല ഉപയോക്തൃസമൂഹം

2013 ജനുവരി 15

ഈ ഇ-പുസ്തകത്തിന്റെ പകർപ്പവകാശം

ഈ ഇ-പുസ്തകത്തിന്റെ ഉള്ളടക്കം മൊത്തമായോ ഭാഗികമായോ ക്രിയേറ്റീവ് കോമൺസ് ആട്രിബ്യൂഷൻ ഷെയർ-എലൈക് അൺപോർട്ടഡ് 3.0 അനുവാദപത്രം പ്രകാരം പകർപ്പെടുക്കാനും, വിതരണം ചെയ്യാനും, പങ്കുവെക്കാനും താങ്കൾക്ക് അനുമതിയുണ്ട്.

ബാധ്യതാ നിരാകരണം

ഈ ഇ-പുസ്തകത്തിന്റെ പിന്നിൽ പ്രവർത്തിച്ചവർ സാധുത സംബന്ധിച്ച യാതൊരു ഉത്തരവാദിത്തവും വഹിക്കുന്നില്ല

മലയാള ഭാഷയിലോ ലിപിയിലോ പൊതു സഞ്ചയത്തിലുള്ള പുസ്തകങ്ങൾ, മറ്റ് സ്വതന്ത്ര കൃതികൾ എന്നിവ പൊതുശേഖരം എന്ന ഉദ്ദേശത്തോടെ സന്നദ്ധസേവകരായ വ്യക്തികൾ സഹകരിച്ച് സൃഷ്ടിച്ചു കൊണ്ടിരിക്കുന്ന സ്വതന്ത്ര ഓൺലൈൻ ഗ്രന്ഥശേഖരമാണ് വികിഗ്രന്ഥശാല. വികിഗ്രന്ഥശാലയിലെ സ്വതന്ത്ര ഗ്രന്ഥശേഖരത്തിലെ ഒരു പുസ്തകം മാത്രമാണ് ഭാഗമാണ് ഇത്. ഇന്റർനെറ്റ് സൗകര്യമുള്ള ആർക്കും തിരുത്താവുന്ന വിധത്തിലാണ് വികിഗ്രന്ഥശാലയുടെ ഘടന. അതുകൊണ്ട് ഇതിലുള്ള ഗ്രന്ഥങ്ങൾ വിദഗ്ദ്ധർ പരിശോധിച്ച പൂർണ്ണവും, സൂക്ഷ്മവും, വിശ്വാസയോഗ്യവുമായ വിവരങ്ങളായിരിക്കണമെന്നില്ല.

മേൽപ്പറഞ്ഞിരിക്കുന്നതിനർത്ഥം ഇതിൽ നിന്നു് താങ്കൾക്ക് മൂല്യമുള്ളതും കൃത്യവുമായ വിവരങ്ങൾ ലഭിക്കുകയില്ല എന്നല്ല; മറിച്ച് താങ്കൾക്കാവശ്യമായ വിവരങ്ങളത്രയും ഇവിടെ നിന്ന് ലഭിക്കാനുമിടയുണ്ട്. എന്നിരുന്നാലും ഈ പുസ്തകത്തിന്റെ ഡിജിറ്റൈസേഷനു പിന്നിൽ പ്രവർത്തിച്ച മലയാളം വികിഗ്രന്ഥശാല സമൂഹം ഈ പുസ്തകത്തിലുള്ള വിവരങ്ങളുടെ യാതൊരു ഗുണമേന്മ ഉത്തരവാദിത്തവും വഹിക്കുന്നതല്ല. ഈ പുസ്തകത്തിലുള്ള വിവരങ്ങൾ താങ്കൾക്ക് ഉപയോഗപ്പെടുന്നുണ്ടെങ്കിൽ നല്ലത്, ഇല്ലെങ്കിൽ അതിനു് ആരും ഉത്തരവാദികളല്ല. മറ്റ് സമാന സംരംഭങ്ങളും ഇതേപോലുള്ള നിരാകരണങ്ങൾ നൽകുന്നുണ്ടെന്നു് ശ്രദ്ധിക്കുക.